




NIFIRĦU U NIFIRĦULU!



Illum xtaqt naqsam ħsieb ta' ferħ magħkom il-qarrejja ta' dan il-messaġġ. Nifirħu lil **Jamie Buttigieg** li issa għadu kif ġie approvat biex jibda l-kors bħala seminarista, liema formazzjoni jekk Alla jrid twasslu għas-saċerdozju. Ahna nifirħu għax wara tant snin għandna kandidat mill-parroċċa tagħna.

B'dawn is-sentimenti ma rrid innaqqas xejn mis-siwi ta' kull vokazzjoni. Anzi ngħid li biex ikollna vokazzjoni għas-Seminarju rridu nimpennaw ruħna aktar favur li jkollna familji stabbli, ferħanin, għax minkejja kull diffikultà li tipprezentalna d-dinja, jippruvaw jgħixu l-Vanġelu b'impenn.

Mill-parroċċa tagħna ħarġu bosta u bosta vokazzjonijiet saċerdotali. Ta' min isemmi llum lil **Dun Mikiel Attard**, saċerdot li mmarka l-ħajja ta' ħafna nies. Nhar il-Ħadd li ġej, 30 ta' Lulju, l-Isqof Anton Teuma se jmexxi quddiesa f'Ta' Pinu, fl-okkażjoni tad-19-il sena mill-mewt tiegħu. Il-quddiesa tibda fil-5:00pm. Il-parroċċa se torganizza t-trasport li jitlaq fl-4:30pm minn ħdejn l-Uffiċċju Parrokkjali u lura wara l-Quddiesa għal dawk li jixtiequ jattendu.



L-Arċipriet Jimmy Xerri

AVVIŻ DWAR DFIN FIĊ-ĊIMITERJU TAL-ĦNIENA DIVINA: Navżaw li fl-oqbra mhux privati (imsejnin tal-komun), wara sentejn se jitharrku l-fdalijiet ta' go fihom sabiex ikun jista' jsir dfin ieħor li jinqala' minn żmien għal żmien. Dawk il-persuni li għandhom jew 'il quddiem ikollhom lil xi ħadd midfun f'xi qabar minn dawk imsemmijin fuq, u jkunu jridu jittrasferuh għal ċimiterju ieħor jew ikunu jridu jixtru qabar, huma mitlubin ikellmu lil min hu responsabbli fl-Uffiċċju Parrokkjali, qabel ma jsir it-trasferiment. Fil-każ li jkunu jridu jżommu l-fdalijiet tal-mejtin tagħhom f'xi kaxxa fil-kannirja, il-qraba huma mitlubin javżaw b'dan u jipprovdu kaxxa jew borża meħtieġa meta jkunu avżati.

L-AVVIŻI:

VOLONTARJAT FIL-GWATEMALA: Fr Mark flimkien ma' tliet żgħażaġh, Brittany Attard, Maria Camilleri u Dr Rebekah Scerri, se jkunu qed iżuru l-missjoni ta' Dun Anton Grech fil-11 t'Awwissu. Min jixtieq jgħin billi jagħmel xi offerta għall-missjoni jista' javvicina lil xi ħadd minnhom. Navżawkom ukoll li l-ġabra li se ssir fil-quddiesa tal-11:00am tal-Ħadd 30 ta' Lulju se tkun b'risq il-missjoni ta' Dun Anton fil-Gwatemala.

SIEGĦA TAL-ĦNIENA DIVINA: nhar il-Ġimgħa 4 t'Awwissu hija l-ewwel Ġimgħa tax-xahar. Filgħaxija, wara l-quddiesa tal-5:00pm ikun hawn is-siegħa tal-Ħniena Divina. Ilkoll mistednin. Ġesù jixtieq jaqsam il-Ħniena tiegħu ma' kulħadd.

QUDDIESA FIĊ-ĊIMITERJU TAL-ĦNIENA DIVINA: did-darba mhux fl-ewwel Ġimgħa tax-xahar imma l-Ġimgħa ta' wara, 11 t'Awwissu, fil-5:00pm.

ĊELEBRAZZJONI DJOĊESANA FIL-VĠILI TAT-TLUĠH TA' MARIJA FIS-SEMA: nhar it-Tnejn 14 t'Awwissu. Din il-Velja, bil-Quddiesa, se tinzamm fuq iz-Zuntier tas-Santwarju Ta' Pinu u tibda fit-8:00pm. Se titmexxa mill-Isqof Anton Teuma. It-trasport jitlaq minn ħdejn iċ-Ċentru Parrokkjali fis-7:15pm.

SKEDA TAL-ĠHOTI TAD-DEMM FIL-BERĠA TAX-XEWKIJA MATUL IX-XAHAR T'AWWISSU: nhar it-Tlieta 8 u t-Tlieta 22 t'Awwissu, mis-1:00pm sal-5:00pm u l-Ħadd 13 u l-Ħadd 27 t'Awwissu mit-8:00am sas-1:00pm Il-karta tal-identità u l-maskra huma meħtieġa.

L-ISTORJA TAN-NADUR: fl-uffiċċju parrokkjali wieħed għadu jista' jsib sitt (6) settijiet taż-żewġ volumi tal-istorja miktuba minn Patri Alexander Bonnici, dwar l-istorja tan-Nadur. Dawk li jixtiequ jakkwistaw iż-żewġ volumi, ikellmu lil xi ħadd minn tal-Uffiċċju.

GRAZZI: niringrazzjaw lill-Għaqda San Frangisk li għadditlha €130 mill-fundraising, liema somma se tmur għall-missjoni.

COOKER TAJJEB GHAD-DONAZZJONI: familja mill-parroċċa għandha cooker tal-gas b'4 burners li tixtieq tagħtih b'xejn lil xi ħadd fil-bżonn. Jekk tafu lil xi familja li tkun interessata, għarrfuna fl-Uffiċċju Parrokkjali.

NIFIRĦU lil Mons. Joseph Grech mill-Parroċċa tagħna li jinsab jaqdi l-ministeru saċerdotali tiegħu f'Ruma li ġie magħżul bħala l-Postulatur il-ġdid tal-kawża tal-beatifikazzjoni tal-Qaddej t'Alla Dun Mikiel Attard u fl-istess hin inkomplu nitolbu biex din il-kawża tkompli miexja 'l quddiem.

Ħin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 7:00pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am (bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am